

Ahalya Kruta Sri Rama

Stotram

శ్రీ రామ స్తోత్రం (అహల్యా

కృతం)

అహల్యోవాచ |

అహో కృతార్థాఽస్మి జగన్నివాస తే

పాదాబ్జసంలగ్న రజఃకణాదహం |

స్పృశామి యత్పద్మజశంకరాదిభి-

-ర్విమృగ్యతే రంధితమానసైః సదా || 1 ||

అహో విచిత్రం తవ రామ చేష్టితం

మనుష్యభావేన విమోహితం జగత్ |

చలస్యజస్రం చరణాదివర్జితః

సంపూర్ణ ఆనందమయోఽతిమాయికః || 2 ||

యత్పాదపంకజపరాగపవిత్రగాత్రా

భాగీరథీ భవవిరించిముఖాన్పునాతి |

సాక్షాత్స ఏవ మమ దృగ్విషయో యదాస్తే

కిం వర్ణ్యతే మమ పురాకృతభాగధేయం || 3 ||

మర్త్యావతారే మనుజాకృతిం హరిం

రామాభిధేయం రమణీయదేహినం |

ధనుర్ధరం పద్మవిశాలలోచనం

భజామి నిత్యం న పరాన్భజిష్యే || 4 ||

యత్పాదపంకజరజః శ్రుతిభిర్విమృగ్యం

యన్నాభిపంకజభవః కమలాసనశ్చ |

యన్నామసారరసికో భగవాన్పురారి-

-స్తం రామచంద్రమనిశం హృది భావయామి || 5

||

యస్యావతారచరితాని విరించిలోకే

గాయంతి నారదముఖా భవపద్మజాద్యాః |

ఆనందజాశ్రుపరిషిక్తకుచాగ్రసీమా

వాగీశ్వరీ చ తమహం శరణం ప్రపద్యే || 6 ||

సోఽయం పరాత్మా పురుషః పురాణః

ఏషః స్వయంజ్యోతిరనంత ఆద్యః |

మాయాతనుం లోకవిమోహనీయాం

ధత్తే పరానుగ్రహ ఏష రామః || 7 ||

అయం హి విశ్వోద్భవసంయమానా-

-మేకః స్వమాయాగుణబింబితో యః |

విరించివిష్ణ్వీశ్వరనామభేదాన్

ధత్తే స్వతంత్రః పరిపూర్ణ ఆత్మా || 8 ||

నమోఽస్తు తే రామ తవాంఘ్రిపంకజం

శ్రియా ధృతం వక్షసి లాలితం ప్రియాత్ |

ఆక్రాంతమేకేన జగత్త్రయం పురా

ధ్యేయం మునీంద్రైరభిమానవర్జితైః || 9 ||

జగతామాదిభూతస్త్వం జగత్త్వం జగదాశ్రయః |

సర్వభూతేష్వసంయుక్త ఏకో భాతి భవాన్పరః || 10

||

ఓంకారవాచ్యస్త్వం రామ వాచామవిషయః పుమాన్

|

వాచ్యవాచకభేదేన భవానేవ జగన్మయః || 11 ||

కార్యకారణకర్తుత్వఫలసాధనభేదతః |

ఏకో విభాసి రామ త్వం మాయయా

బహురూపయా || 12 ||

త్వన్మాయామోహితధియస్త్యాం న జానంతి తత్త్వతః

|

మానుషం త్వాఽభిమన్యంతే మాయినం

పరమేశ్వరం || 13 ||

ఆకాశవత్త్వం సర్వత్ర బహిరంతర్గతోఽమలః |

అసంగో హ్యచలో నిత్యః శుద్ధో బుద్ధః సదవ్యయః ||

14 ||

యోషిన్ముఢాఽహమజ్ఞా తే తత్త్వం జానే కథం విభో

|

తస్మాత్తే శతశో రామ నమస్కుర్యామనన్యధీః || 15

||

దేవ మే యత్ర కుత్రాపి స్థితాయా అపి సర్వదా |

త్వత్పాదకమలే సక్తా భక్తిరేవ సదాఽస్తు మే || 16

||

నమస్తే పురుషాధ్యక్ష నమస్తే భక్తవత్సల |

నమస్తేఽస్తు హృషీకేశ నారాయణ నమోఽస్తు తే ||

17 ||

భవభయహరమేకం భానుకోటిప్రకాశం

కరధృతశరచాపం కాలమేఘూవభాసం |

కనకరుచిరవస్త్రం రత్నవత్కుండలాడ్యం

కమలవిశదనేత్రం సానుజం రామమీడే || 18 ||

స్తుత్వైవం పురుషం సాక్షాద్రాఘవం పురతః స్థితం |

పరిక్రమ్య ప్రణమ్యాశు సాఽనుజ్ఞాతా యయౌ

పతిం || 19 ||

అహల్యయా కృతం స్తోత్రం యః పఠేద్భక్తిసంయుతః

|

స ముచ్యతేఽఖిలైః పాపైః పరం బ్రహ్మాధిగచ్ఛతి ||

20 ||

పుత్రాద్యర్థే పఠేద్భక్త్యా రామం హృది నిధాయ చ |

సంవత్సరేణ లభతే వంధ్యా అపి సుపుత్రకం || 21

||

సర్వాన్కామానవాప్నోతి రామచంద్రప్రసాదతః ||

22 ||

బ్రహ్మఘ్నో గురుతల్పగోఽపి పురుషః స్త్రీయా

సురాపోఽపి వా

మాతృభ్రాతృవిహింసకోఽపి సతతం భోగైకబద్ధాతురః

|

నిత్యం స్తోత్రమిదం జపన్ రఘుపతిం భక్త్యా

హృదిస్థం స్మరన్

ధ్యాయన్ముక్తిముపైతి కిం పునరసౌ స్వాచారయుక్తో

నరః || 23 ||

ఇతి శ్రీమదధ్యాత్మరామాయణే బాలకాండే

పంచమస్కంధే అహల్యా కృత శ్రీ రామ స్తోత్రం |